

एकाइसौं शताब्दीका प्रहरहरु

- कोकिला ढकाल



सूर्यका रापिला किरणहरुबाट बच्चित स्थानहरुमा

पानीका छिटा पनि नपुग्ने मरुभूमिहरुमा

शरद रजनीका ओभेलित पाटाहरुमा

मानवद्वारा निर्मित कालोपत्रे र सानाबाटाहरुमा

पाषण युगलाई पर्लक्क पल्टाउने सभ्यताहरुमा अनि

हाम्रो नेपाल जस्तो गरीब र सानो मुलुकमा

साँच्चै एकाइसौं शताब्दीले बहार थप्छ जस्तो लाग्यो तर

तर, धेरै अन्तर भए एकाइसौं शताब्दीका प्रहरहरु

विश्व समुदायका ऐतिहासिक क्रान्तिहरुमा

रक्तपातका निर्ममतापूर्ण हत्याहरुमा

सत्तावादका निर्मित तानातान राजनीतिहरुमा

मानवअधिकार बिथोलिएका ती नै मुद्धाहरुमा अनि

हाम्रो देश नेपाल जस्तो भ्रष्टाचारको रसमा मुछिएको देशमा

अब त एकाइसौं शताब्दीले नयाँ बहार थप्छ जस्तो लाग्यो तर

तर, धेरै अन्तरहरु भए एकाइसौं शताब्दीका प्रहरहरु

मुस्लिम, हिन्दू, बौद्ध, क्रिश्चियन इत्यादि

विश्वका यी नै धर्मावलम्बीहरुका बीचबीचमा

प्रत्येक मानवका आपस आपसमा अनि

दिन, महिना वर्ष हुँदै आउने प्रत्येक क्यालेण्डरहरुमा

एकाइसौं शताब्दीले सहिष्णुता अनि सद्भाव र नयाँ जोस

जाँगर थप्छ जस्तो लाग्यो तर
तर, धेरै अन्तरहरु भए एकाइसौं शताब्दीका प्रहरहरु
जातीय विभेद र छुवाछुत प्रथाहरुमा
तील र कुश सहित गरिने अन्यविश्वासी कन्यादानहरुमा
हिन्दूसंस्कार अनुसार मृतकका नाममा खगाइने गरुड पुराणहरुमा
अनि नेपाल जस्तो विकासोन्मुख राष्ट्रहरुमा
अब त एकाइसौं शताब्दीले नयाँ बहार थप्छ जस्तो लाग्यो तर
तर, धेरै अन्तरहरु भए एकाइसौं शताब्दीका प्रहरहरु
प्रौढ शिक्षाको त के कुरा, बाल शिक्षाको कुरा उठाउन
नारी शिक्षाको त के कुरा, बोक्सिको आरोप लागेका आमाका आवाज उठाउन
अन्तरिक्ष यानका त के कुरा, साना-तिना साइकलहरु सिकाउन
इ-मेल , इन्टरनेट को त के कुरा , ऐटा सानो कलम समाउन
एकाइसौं शताब्दीले नयाँ बहार थप्छ जस्तो लाग्यो तर
तर, धेरै अन्तरहरु भए एकाइसौं शताब्दीका प्रहरहरु
मानव जगत्लाई हत्या हिंसा र आतङ्ग सिकाउने
गरीबका पेटमा पटुका कस्न बाध्य गराउने
मनदुरलाई ज्याला बिहिन काममा लगाउने
उस्तै प्रकृयाले निर्मित मानवलाई जनजाति र उत्पीडित भनेर छुट्याउने
अनि बन्दुकले क्षतिविक्षत पारेर टुक्राटुका भएको मुटुलाई
आँशुको भुटुनमा भवाँइय पारेर
रातो रगतको तातो झोल हालेर सुरुप-सुरुप पादै तान्त सिकाउने
एकाइसौं शताब्दीका प्रहरहरु कत्तिका नकचरा रहेछन्

यहाँ सगरमाथामा हिउँ परेर परिलएको स्वच्छ पानी चाहिन्न
केही कुरामा बिजयी बन्न परे बौद्धिकता र तार्किकता चाहिन्न
कुरीति र कु-संस्कारलाई खोतल्न कुनै कलम चाहिन्न
यहाँ शक्ति-शक्तिको कुरा छ, बम बन्दुकको कुरा छ
हत्या र हिंसाको कुरा अनि भोक र प्यास मेटाउन
आँशु र रगको कुरा छ
खै, एकाइसौं शताब्दीका प्रहरहरुलाई विश्वमा यस्तै
दुर्बोध्यताहरुले छाएको छ ।

धन्यवाद ।

- इलाम
ilam.kokila@gmail.com